



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 325 - திருவள்ளூர் ஆண்டு 2056 - ஆணி 21 - சனிக்கிழமை 05 ஜூலை 2025 - திருச்சி ★★ 16 பக்கங்கள் Established : 10.8.1942 - Volume : 83 - Issue 325 - Thiruvalluvar Year - 2056 - Aani 21 - Saturday 05 July 2025 - Trichy ★★ 16 Pages ₹ 5.00



கழகத் தலைவரும், முதலமைச்சருமான மு.க.ஸ்டாலின் அவர்கள், நேற்று முன்தினம் (3.7.2025) “ஓரணியில் தமிழ்நாடு” என்ற மாபெரும் முன்னெடுப்புத் திட்டத்தில் உறுப்பினர்கள் சேர்க்கையை மயிலாப்பூர் சட்டமன்றத் தொகுதி, 122-வது வட்டம், ஆழ்வார்பேட்டை 3-வது தெருவில் மக்களை நேரடியாகச் சந்தித்து தொடங்கி வைத்தார். உடன் மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், கழக இணை அமைப்புச் செயலாளர் அன்பகம் கலை, பகுதி செயலாளர் நந்தனம் மதி ஆகியோர் உள்ளனர்.

நம் மண், மொழி, மானம் காக்க - சாதி, மதம் அரசியல் கடந்து

‘ஓரணியில் தமிழ்நாடு’ வெல்லட்டும்!

தலைவர், முதல்வர் மு.க.ஸ்டாலின் பரப்புரை! வீடு வீடாகச் சென்ற முதல்வருக்கு மக்கள் உற்சாக வரவேற்பு! “நாங்கள் அனைவரும் உங்கள் பக்கம்தான்” என நெகிழ்ச்சி!

சென்னை, ஜூலை 5-

கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் நேற்று முன்தினம் (3.7.2025) சென்னை ஆழ்வார்பேட்டை பகுதியில் வீடு வீடாகச் சென்று “ஓரணியில் தமிழ்நாடு” இயக்கத்தில் மக்களைச் சேர்க்க நேரடியாகச் சந்தித்தார்கள்!

முதலமைச்சர் அவர்களை மகிழ்ச்சி ஆரவாரத்துடன் வரவேற்ற பொதுமக்கள் முதலமைச்சர் அவர்கள் தொடங்கியுள்ள “ஓரணியில் தமிழ்நாடு” எனும் இயக்கம் மாபெரும் வெற்றி பெறும் என்பதில் சிறிதும் ஐயமில்லை; இந்த அணியில் நாங்கள் அனைவரும் உங்கள் பக்கம்தான் இருக்கிறோம்” என்றனர்.

“உங்களால் தான் தமிழ்நாடு கல்வி, தொழில் வளர்ச்சியிலும் பயன்கள் முன்னேற்றத்திலும், பொருளாதார வளர்ச்சியிலும் இந்தியாவில் முன்னணி மாநிலமாகத் திகழ்கிறது!

தமிழ்நாட்டை என்றும் தொடர்ந்து தாங்கள் தான் ஆட்சியிய வேண்டும் என்பது பொதுமக்களின் விருப்பம்” என்று கூறியதைக் கேட்டு அனைவரும் மகிழ்ந்தனர்!

தமிழ்நாடு முதலமைச்சர் மு.க.ஸ்டாலின் அவர்கள் “ஓரணியில் தமிழ்நாடு” எனும் பிரச்சார இயக்கத்தை ஜூலை முதல் நாளன்று தொடங்கிவைத்தார்கள். மக்களின் பேராதரவுடன் “ஓரணியில் தமிழ்நாடு இயக்கம்” மிகப்பெரிய வரவேற்பைப் பெற்றுள்ளது.

நேற்று முன்தினம் (3.7.2025) காலை சென்னை ஆழ்வார்பேட்டை பகுதியில் முதலமைச்சர் மு.க.ஸ்டாலின் அவர்கள் வீடு வீடாகச் சென்று பொதுமக்களைச் சந்தித்து ஓரணியில் தமிழ்நாடு இயக்கம் குறித்து எடுத்துரைத்தார். இதுகுறித்து முதலமைச்சர் அவர்கள் சமூக வலைதளப் பதிவில் குறிப்பிட்டுள்ளதாவது:-

“தமிழ்நாட்டின் மண் மொழி மானம் காக்க, சாதி மதம் அரசியல் கடந்து ஓரணியில் தமிழ்நாடு வெல்லட்டும்!

அனைவரையும் ஒன்றிணைக்க 45 நாட்கள் மாநிலம் முழுதும் நிர்வாகிகள் பரப்புரை! இதற்காக அடுத்த 45 நாட்கள், கழக மாவட்டச் செயலாளர்கள், சட்டமன்ற உறுப்பினர்கள், நாடாளுமன்ற உறுப்பினர்கள், மூத்த முன்னோடிகள் என அனைவரும் பரப்புரையில் ஈடுபட்டு, தமிழ்நாட்டிலுள்ள அனை

வரையும் ஒன்றிணைக்க வேண்டும்!” என்று கேட்டுக் கொண்டுள்ளார்.

‘ஓரணியில் தமிழ்நாடு’ இயக்கம் குறித்து ஆழ்வார்பேட்டையில் பொதுமக்களிடம் சில கேள்விகள் அடங்கிய படிவங்களை முதலமைச்சர் அவர்கள் வழங்கி ‘ஓரணியில் தமிழ்நாடு’ இயக்கத்தின் முக்கியத்துவத்தை மக்கள் எப்படி எதிர்கொள்கிறார்கள் என்பதைக் கண்கூடாகக் கண்டு மகிழ்ந்தார்.

எந்த நெருக்கடியான சூழலிலும் தமிழ்நாட்டின் மண், மொழி, மானம் காப்பாற்றப்பட வேண்டுமென்று நனைக்கிறீர்களா? என்று பொதுமக்களிடம் முதலமைச்சர் அவர்கள் ஒரு கேள்வியை முன்வைத்தார். அப்பொழுது “தமிழ்நாடும் தமிழ்மொழியும் வளமாக இருந்தால்தான் நாம் நலமாக வாழ முடியும். எனவே, தமிழ்நாடும், மொழியும், நமது சுயமரியாதையும் காப்பாற்றப்பட வேண்டியது மிக, மிக முக்கியம் என்று அவர்கள் பதிலளித்தார்கள். அதனைக் கேட்டதும் முதலமைச்சர் அவர்கள் மிகுந்த மகிழ்ச்சியோடு “அதற்காகத் தான் திராவிட முன்னேற்றக் கழகமும் இந்த அரசும் பாடுபடுகிறது” என்று தெரிவித்தார்கள்.



மகளிர் தங்கள் உரிமைத் தொகை பெற்றிடவும், விவசாயிகள், மீனவர்கள், நெசவாளர்கள் உள்ளிட்ட அனைத்துத் தரப்பினரின் நலன்களைக் காத்திடும் நலத்திட்டங்களை நாம் தொடர்ந்து பெற்றிடவும் வேண்டுமா? இல்லையா? என்று ஒரு கேள்வியை

தீகமும் விவசாயிகளையும், நெசவாளர்களையும், மீனவர்களையும் மற்றும் பல் வேறு தரப்பினரையும் ஊக்கப்படுத்தி, உற்சாகப்படுத்திப் பாதுகாக்க வேண்டியது இந்த அரசின் கடமை என்பதை நாங்கள் ஒவ்வொருவரும் உணர்கிறோம் என்றும் அவர்கள் கூறியதைக் கேட்டு மாண்புமிகு முதலமைச்சர் அவர்கள் மட்டுமல்லாமல், அங்கு உடனிருந்தவர்களும் பெரிதும் வியந்தார்கள்.

இளைஞர்களின் எதிர்காலம் சிறக்க கழக ஆட்சி தொடர மக்கள் உறுதி!

அதே தெருவில் உள்ள அடுத்தடுத்த வீடுகளுக்கும் முதலமைச்சர் அவர்கள் சென்றார்கள். முதலமைச்சர் அவர்கள் தம் வீடு தேடி வந்துள்ளார் என்பதை அறிந்து ஒவ்வொரு வீடுகளிலும் இருந்தவர்கள் அத்தனை பேருடைய முகத்திலும் மகிழ்ச்சிக்கலை பொங்கி எழுந்தது என்றால் அது மிகையில்கலை. மகிழ்ச்சிக் கடலில் மூழ்கிய அந்த மக்களிடம் முதலமைச்சர் அவர்கள் மாணவர்களுக்கான கல்வி நிதி, மாநில வளர்ச்சிக் காக வழங்கப்பட வேண்டிய நிதிப்பிரிவு, நியாயமற்ற தொகுதி மறுவகையறை, கொடுமையான நீட்போன்ற நுழைவுத் தேர்வுகள் முதலியவைகளிலிருந்து நம் இளைஞர்களின் எதிர்காலம் பாதுகாக்கப்பட வேண்டுமா? வேண்டாமா? என்று ஒரு கேள்வியை எழுப்பியது தான் தாமதம், உடனடியாக அவர்கள் எல்லோரும் சேர்ந்து அப்படி ஒரு கேள்வியே வேண்டாம்; நம் இளைஞர்கள்தான் நம் நாட்டின் வருங்காலச் செல்வங்கள், தலைவர்கள், நிபுணர்கள். அவர்களை நம்பித்தான் ஒவ்வொரு குடும்பமும் நம் நாடும் இருக்கிறது.

எனவே, அவர்களுடைய எதிர்காலத்தைப் பாதுகாக்க வேண்டியது நம் எல்லோருக்கும் உள்ள முக்கிய கடமையாகும் என்று கூறியதைக் கேட்டதும் முதலமைச்சர் அவர்கள், இவர்களிடம் நாம் எதையும் கூறாமலேயே இவர்கள் எல்லாம் நமக்கு வழிகாட்டுவது போல் பதில் கூறி மிகுந்த விழிப்போடு இருப்பதைக் கண்டு நமக்குப் பெருமதி உணர்வு தோன்றுகிறது என்று குறிப்பிட்டார்கள்.

அதே போல, டெல்லியின் அதிகாரத்திற்கு அடிபணியாமல் தமிழ்நாட்டின் உரிமையைக் காக்கும் முதலமைச்சர்தான் நம் மாநிலத்தை ஆள வேண்டுமா? என்றும்,

இவையனைத்தும் சாத்தியப்பட - நிலையான ஆட்சியை வழங்கிட திரு.மு.க.ஸ்டாலின் போன்ற ஒரு தலைவரால் மட்டும் முடியும் என்று நம்புகிறீர்களா? என்றும்

‘ஓரணியில் தமிழ்நாடு’

மாபெரும் வெற்றி பெறும்!

அப்படியானால், நம் மாநிலத்தின் கோடிக்கணக்கான குடும்பங்களுடன், தாங்களும், தங்கள் குடும்பமும் ஓரணியில் தமிழ்நாடு என கரம் கோர்க்க விருப்புகிறீர்களா? என்றும் கேள்விகளை எழுப்பியபோது அங்கிருந்த பொதுமக்கள் எல்லாம் ஆம்! ஆம்! என்று ஒரே குரலில் மறு மொழி கூறி, முதலமைச்சர் அவர்கள் தொடங்கியுள்ள “ஓரணியில் தமிழ்நாடு” எனும் இயக்கம் மாபெரும் வெற்றி பெறும் என்பதில் சிறிதும் ஐயமில்லை. இந்த அணியில் நாங்கள் அனைவரும் உங்கள் பக்கம்தான் இருக்கிறோம் என்றனர்.

தமிழ்நாட்டை கல்வி, தொழில், பொருளாதார வளர்ச்சியினைக் காப்பாற்றும் - இந்தியாவின் தலைசிறந்த மாநிலமாக இப்போது மட்டுமல்ல, எப்போதும் நிலையாக விளங்கச் செய்வதற்கு தாங்கள்தான் என்றும் முதலமைச்சராகத் திகழ வேண்டும், தங்களைப் போன்ற தொலைநோக்குப் பார்வையும், கூர்ந்த மதியும் கொண்டுள்ள பேரறிவாளர்கள்தான் தமிழ்நாட்டை என்றும் தொடர்ந்து ஆட்சியுரித்த வேண்டும் என்பது எங்கள் அனைவரிடமும் உள்ள அசைக்க முடியாத ஒரே கருத்தாகும்.

முதல்வர் முன்னெடுக்கும் இந்த இயக்கத்திற்கு மக்கள் தரும் மாபெரும் ஆதரவு!

‘ஓரணியில் தமிழ்நாடு’ என்னும் ஒரே சிந்தனையில் நாங்கள் அனைவரும் உள்ளோம் என்று அந்தப் பகுதியில் வாழும் மக்கள் அனைவரும் ஒரே குரலில் முதலமைச்சர் மு.க.ஸ்டாலின் அவர்களிடம் கூறியது தமிழ்நாடு முழுவதும் இந்த இயக்கம் பெறப்போகும் வெற்றிக்குக் கட்டியும் கூறுவதாக அமைந்தது.

இந்நிகழ்வின் போது, மக்கள் நலவாழ்வுத் துறை அமைச்சர் மா.சுப்பிரமணியன், கழக இணை அமைப்புச் செயலாளர் அன்பகம் கலை, பகுதிச் செயலாளர் நந்தனம் மதி மற்றும் தகவல் தொழில்நுட்ப அணியின் நிர்வாகிகள் உடனிருந்தனர்.

அனைவரையும் ஒன்றிணைப்போம்!

தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களின் சமூக வலைதள பதிவு வருமாறு:-

தமிழ்நாட்டின் மண் - மொழி - மானம் காக்க, சாதி - மதம் - அரசியல் கடந்து ஓரணியில் தமிழ்நாடு வெல்லட்டும்!

இதற்காக அடுத்த 45 நாட்கள், கழக மாவட்டச் செயலாளர்கள் - சட்டமன்ற உறுப்பினர்கள் - நாடாளுமன்ற உறுப்பினர்கள் - மூத்த முன்னோடிகள் என அனைவரும் பரப்புரையில் ஈடுபட்டு, தமிழ்நாட்டிலுள்ள அனைவரையும் ஒன்றிணைக்க வேண்டும்!

- தலைவர் - முதல்வர் மு.க.ஸ்டாலின்

திட்டங்களின் பலனை முதல்வரிடம் தெரிவித்து மகிழ்ந்த மக்கள்!

அடுத்துள்ள வீட்டிற்குச் சென்றபோது முதலமைச்சர் அவர்களை எதிர்கொண்டு, மகிழ்ச்சியோடு வாங்க, வாங்க என்று அகமும், முகமும் மலர வரவேற்றவர்களை நோக்கி “ஓரணியில் தமிழ்நாடு” படிவத்தை அளித்து,

முதலமைச்சர் அவர்கள் முன்வைத்ததும், அங்கே இருந்தவர்கள் “ஆமாம், ஆமாம்” இந்த மகளிர் உரிமைத் தொகை எங்களின் தன்மானத்தைப் பாதுகாக்கிறது” என்று உரத்த குரலில் எழுச்சியுடன் கூறியதைக் கேட்டு மகிழ்ச்சியடைந்தார்கள்.

தமிழ்நாட்டின் வளர்ச்சிக்கு வேர்களாகத்